

eul_wid: ums-aa

Ἄγνωστος Γεωγραφικός · Geographical Work Anonymous

Parthian Stations

Παρθικαὶ Στάσεις

Period: Ὀψιμαρχία Late Antique

Dialect: Κοινή Koine

Domain: Γεωγραφία Geography

Format: Πεζός Prose

- ¹¹ 1. Διαβάντων τὸν Εὐφράτην κατὰ Ζεῦγμα, πόλις ἐστὶν Ἀπάμεια, εἴτα Δαίαρα κώμη. Ἀπέχει δὲ Ἀπαμείας καὶ τοῦ Εὐφράτου ποταμοῦ σχοῖνους γ'. Εἴτα Χάραξ Σίδου, ὑπὸ δὲ Ἑλλήνων Ἀνθεμουσιάς πόλις, σχοῖνοι ε' μεθ' ἣν Κοραία ἢ ἐν Βατάνῃ, ὀχύρωμα, σχοῖνοι γ'. Ἐν δεξιοῖς ταύτης Μαννούορρα Λύυρηθ, ὀχύρωμα καὶ κρήνη, ἐξ ἧς ἄρδουσιν οἱ ἐγγχώριοι, σχοῖνοι ε'. Εἴτα Κομμισίμβηλα ὀχύρωμα· παραρρεῖ δὲ ποταμὸς Βίληχα, σχολνοὶ δ'. Εἴτα Ἀλαγμα ὀχύρωμα, σταθμὸς βασιλικὸς, σχοῖνοι γ' μεθ' ὃν Ἴχνα πόλις Ἑλληνίς, Μακεδόνων κτίσμα· κεῖται δ' ἐπὶ Βάλιχα ποταμοῦ, σχοῖνοι γ'. Εἴτα Νικηφόριον παρ' Εὐφράτην πόλις Ἑλληνίς, κτίσμα Ἀλεξάνδρου βασιλέως, σχοῖνοι ε'. Ἐνθεν παραποταμία Γαλάβαθα, κώμη ἔρημος, σχοῖνοι δ'. Εἴτα Χουμβανὴ κώμη, σχοῖνος α' ἔνθεν Θιλλάδα Μιρράδα, σταθμὸς βασιλικὸς, σχοῖνοι δ', βασιλεία, Ἀρτέμιδος ἱερὸν, Δαρείου κτίσμα, κωμόπολις· ἐνταῦθα Σεμιράμιδος ἐστὶ διῶρυξ, καὶ λίθοις πέφρακται ὁ Εὐφράτης, ἵνα στενοχωρούμενος ὑπερκλύζη τὰ πεδία· θέρους μέντοι ναυαγεῖ τὰ πλοῖα, Εἴτα Ἀλλὰν κωμόπολις, σχοῖνοι δ' ἔνθεν Βηονὰν, Ἀρτέμιδος ἱερὸν, σχοῖνοι δ'. Εἴτα Φάλιγα κώμη πρὸς τῷ Εὐφράτῃ· λέγοιτο δ' ἂν ἑλληνιστὶ μεσοπορικὸν, σχοῖνοι ζ'. Ἀπὸ Ἀντιοχείας ἕως τούτου σχοῖνοι ρκ' ἔντεῦθεν δὲ ἐπὶ Σελεύκειαν τὴν πρὸς τῷ Τίγριδι σχοῖνοι ρ'. Παράκειται δὲ τῇ Φάλιγα κωμόπολις Ναβαγάθ, καὶ παραρρεῖ αὐτὴν ποταμὸς Ἀβούρας, ὃς ἐμβέλλει εἰς τὸν Εὐφράτην· ἐκεῖθεν διαβαίνει τὰ στρατόπεδα εἰς τὴν κατὰ Ῥωμαίους πέραν. Εἴτα Ἀσιχα κώμη, σχοῖνοι δ' ἔνθεν Δοῦρα Νικάνορος πόλις, κτίσμα Μακεδόνων, ὑπὸ δὲ Ἑλλήνων Εὐρωπος καλεῖται, σχοῖνοι ζ'. Εἴτα Μέραν ὀχύρωμα, κωμόπολις, σχοῖνοι ε'. Εἴτα Γιδοῦν πόλις, σχοῖνοι ε'. Εἴτα Βηλεσὶ Βιβλάδα, σχοῖνοι ζ'. Ἐνθεν νῆσος κατὰ τὸν Εὐφράτην, σχοῖνοι ζ'· ἐνταῦθα γάζα ἦν Φραάτου τοῦ ἀποσφάξαντος τὰς παλλακίδας, ὅτε Τηριδάτης φυγὰς ὦν εἰσέβαλεν. Εἴτα Ἀναθὼ νῆσος κατὰ τὸν Εὐφράτην σταδίων δ', ἐν ἣ πόλις, σχοῖνοι δ' μεθ' ἣν Θιλαβὸς νῆσος κατὰ τὸν Εὐφράτην, ἔνθα γάζα Πάρθων, σχοῖνοι β'. Εἴτα Ἰζαν νησόπολις, σχοῖνοι ιβ'. Εἴτα Ἀείπολις, ἔνθα ἀσφαλτίτιδες πηγαί, σχοῖνοι ιζ'. Ἐνθεν Βεσήχανα πόλις, ἐν ἣ ἱερὸν Ἀτάργατι, σχοῖνοι ιβ'. Εἴτα Νεάπολις παρὰ τὸν Εὐφράτην, σχοῖνοι κβ'. Ἐνθεν διαβάντων τὸν Εὐφράτην καὶ Ναρμάλχαν ἐπὶ Σελεύκειαν τὴν πρὸς τῷ Τίγριδι, σχοῖνοι θ'. Ἄχρι τούτου Μεσοποταμία καὶ Βαβυλωνία· καὶ εἰσὶν ἀπὸ Ζεῦγματος ἄχρι Σελευκείας σχοῖνοι ροά.
- ¹² 20. Athenæus III, p. 93, D'Ισίδωρος δ' ὁ Χαρακηνὸς ἐν τῷ τῆς Παρθίας Περιγηγητικῷ κατὰ τὸ Περσικὸν πέλαγος νησὸν φησιν εἶναι τινα, ἔνθα πλείστην μαργαρίτιν εὕρισκεσθαι. Διόπερ σχεδίας καλαμῖνας πέριξ εἶναι τῆς νήσου, ἐξ ὧν καθαλλομένους εἰς τὴν θάλασσαν ἐπ' ὀργυιάς

εἵκοσιν ἀναφέρειν διπλοῦς κόγχους. Φασὶ δ' , ὅταν βρονταὶ συνεχεῖς ᾧσι καὶ ὄμβρων ἐκχύσεις, τότε μᾶλλον τὴν πίνναν κύειν, καὶ πλείστην γίνεσθαι μαργαρίτιν καὶ εὐμεγέθη. Τοῦ δὲ χειμῶνος εἰς τὰς ἐμβυθίους θαλάμας δύνειν εἰώθασιν αἱ πίνναι· θέρους δὲ τὰς μὲν νύκτας κεχήνασι διανηρόμεναι, ἡμέρας δὲ μύουσιν. Ὅσαι δ' ἂν πέτραις ἢ σπιλέσι πρεσφυῶσι, ῥιζοβολοῦσι, κἀνταῦθα ἐνδύσαι τὴν μαργαρίτιν γεννῶσι. Ζωογονοῦνται δὲ καὶ τρέφονται διὰ τοῦ προσπεφυκότος τῇ σαρκὶ μέρους. Τοῦτο δὲ συμπέφυκε τῷ τοῦ κόγχου στόματι, χηλὰς ἔχον καὶ νομὴν εἰσφέρον. Ὁ δὲ ἔστιν ἑοικὸς καρκίνω μικρῷ, καλούμενον πιννοφύλαξ. Διήκει δ' ἐκ τούτου ἡ σὰρξ μέχρι μέσου τοῦ κόγχου, οἶονεὶ ῥίζα, παρ' ἣν ἡ μαργαρίτις γεννωμένη, αὔξεται διὰ τοῦ στερεοῦ τῆς κόγχης, καὶ τρέφεται, ὅσον ἂν ἦ προσπεφυκυῖα χρόνον. Ἐπειδὴν δὲ παρὰ τὴν ἔκφυσιν ὑποδυομένη ἡ σὰρξ καὶ μαλακῶς ἐντέμνουσα χωρίσῃ τὴν μαργαρίτιν ἀπὸ τοῦ κόγχου, ἀμπέχουσα μὲν οὐκέτι τρέφει, λειοτέραν δ' αὐτὴν καὶ διαυγεστέραν ποιεῖ καὶ καθαρωτέραν. Ἡ μὲν οὖν ἐμβύθιος πίννα διαυγεστάτην ποιεῖ καὶ καθαρωτάτην καὶ μεγάλην γεννᾷ μαργαρίτιν, ἡ δὲ ἐπιπολάζουσα καὶ ἀνωφερὴς διὰ τὸ ὑπὸ τοῦ ἡλίου ἀκτινοβολεῖσθαι, δύσχρους καὶ ἥσων. Κινδυνεύουσι δ' οἱ θηρῶντες τοὺς μαργαρίτας, ὅταν εἰς κεκηγότα κόγχον κατ' εὐθὺ ἐκτείνωσι τὴν χεῖρα· μύει γὰρ τότε, καὶ πολλάκις οἱ δάκτυλοι αὐτῶν ἀποπρίονται· ἔνιοι δὲ καὶ παραχρῆμα ἀποθνήσκουσιν. Ὅσοι δ' ἂν ἐκ πλαγίου ὑποθέντες τὴν χεῖρα τύχωσι, ῥαδίως τοὺς κόγχους ἀπὸ τοῦ λίθου ἀπο· πῶσιν.

- ¹³ 34. Lucianus Macrob. c. 15 Ἀρταξέρξης ἕτερος Περσῶν βασιλεὺς, ὃν φησιν ἐπὶ τῶν πατέρων ἑαυτοῦ Ἰσίδωρος ὁ Χαρακηνὸς συγγραφεὺς βασιλεύειν, ἔτη εἰς ἑνὴν καὶ ἑνενήκοντα βιούς ἐπιβουλῇ τὰδελεφροῦ Γωσίθρου ἐδολοφονήθη.